

Nifirħu...

- Lil Dr. Anglu Farruġia għall-ħatra tiegħu bħala Speaker fil-Kamra tad-Deputati
- Lill-Onor. Evarist Bartolo għall-ħatra tiegħu bħala Ministru tal-Edukazzjoni u Xogħol.
- Lill-Onor. Dr. Michael Farrugia għall-ħatra tiegħu bħala Segretarju Parlamentari għall-Ippjanar u Simplifikazzjoni Amministrattiva.
- Lill-Onor. Robert Cutajar, Onor. Tonio Fenech, Onor. Ċensu Galea, Onor. Dr. Michael Gonzi u lil Onor. Dr. Deborah Schembri li ġew eletti bħala Membri Parlamentari
- Lil John Buttigieg bħala Sindku, Clayton Bartolo bħala viċi-Sindku u lill-kunsilliera Joseph M. Attard, Emvin Bartolo, Annabelle Brincat Stellini, Patrick Cutajar, Hilary Fenech, Joseph Gauci u Dario Vella għall-ħatra tagħhom fis-seba' Kunsill Lokali tal-Mellieħa.
- Lill-Għaqda Korali u Orkestrali Marija Bambina għall-għotja ta' Ĝieħ il-Mellieħa u lill-artist Andrew Farrugia, lill-mužiċiċist Aronne Sultana u lis-Sur Anthony Sultana, persuna mill-qasam tal-volontarjat, għall-għotja ta' Rikonoxximent il-Mellieħa mogħtija f'Jum il-Kunsill 2013
- Lil Steven Fenech u Mandy Ghio li ddefendew b'success it-titli mirbuha s-sena ta' qabel fil-Latin American & Ballroom Championship li saru f'Manchester gewwa l-Ingilterra
- Lil dawk il-persuni kollha mill-Mellieħa li gradwaw jew kellhom success akkademiċu matul l-aħħar sena skolastika mid-diversi iċtituzzjonijiet edukattivi fosthom l-Università, l-MCAST, l-ITS u oħrajn.
- Lil Maryrose Mercieca li ġiet maħtura bħala l-Aġent kap il-ġdid tal-iskola primarja tal-Mellieħa
- Lil Ryan Cutajar li huwa l-iżgħar plejer fl-iskwadra tal-futbol tal-Mellieħa u li fl-aħħar xhur kien għażla awtomatika għat-tim nazzjonali Malti ta' taħt is-17-il sena
- Lil Martina Cilia, tfajla żagħżugħha mill-Mellieħa li wara li bdiet il-karriera tagħha fin-nursery tal-Mellieħa, fl-aħħar staġun kienet fost il-protagonisti fit-tim tat-tfajjjet ta' Birkirkara li rebħu l-kampjonat nazzjonali. Martina tagħmel ukoll parti mit-tim nazzjonali Malti tan-nisa.
- Liż-żagħżugħ Mellieħi Gabriel Micallef li dan l-aħħar ġie appuntat membru fil-Kunsill Nazzjonali taż-Żgħażaq mill-Ministru tal-Edukazzjoni u x-Xogħol Dolores Cristina.
- Lil Alexia Micallef, Thea Gauci, Mireille Borg, Emma Cutajar, Ismaela Zisa, Sayana Zisa, Neil Sant, Gail Attard, Kelsy Attard u Cassandra Scerri li rnexxielhom jirbħu għadd ta' unuri f'diversi konkorsi tal-kant li saru f'pajjiżna kif ukoll barra minn xtutna.

- Lil Alexia Micallef li f'April li għaddha kklassifikat fl-ewwel post bid-diska You Raise Me Up fil-festival mužikali International Euro Stars. Matul l-esebizzjoni tagħha hija kienet akkumpanjata miż-żeffiġiena Kylie Vella. Wara din l-esebizzjoni hija kienet mistiedna sabiex tieħu sehem f'festival internazzjonali tal-mužika ġewwa l-Bulgarija.
- Lill-Mellieħha Northenders li fl-okkażjoni tat-tletin sena mit-twaqqif ta' dan il-club ġewwa l-Mellieħha, rebħu l-kampjonat Nazzjonali għall-15-il darba bir-rebħa ta' sitta b'ħamsa fuq ir-rivali Mustangs. L-istess club irnexxielu wkoll jirbaħ il-kategorija Slowpitch tal-irġiel bit-tim tal-Jayhawks.
- Lis-2nd Lieutenant Benjamin Vassallo li ggradwa mill-Brittania Royal Navy College. Huwa ġie ppromjat bl-Admiralty Prize bħala l-aqwa kadett internazzjonali minn fost 120 kadett minn 20 pajjiż differenti.
- Lit-tim Grand Slammers li taħt it-tmexxija tal-kowċi Ray Bartolo rnexxielhom jirbħu l-Kampjonat Nazzjonali tal-Baseball għaż-żgħażagħ.
- Lill-Għaqda tan-Nar Marija Bambina – Mellieħha li fit-23 ta' Ĝunju tellgħet esibizzjoni ta' logħob tan-nar tal-art mekkanizzat ġewwa Visciano fil-provinċja ta' Napli fl-okkażjoni tal-Festa della Bandiera. Waqt din il-festa l-għaqda ġarbet erba' biċċiet li kienu ferm apprezzati mill-pubbliku prezenti.
- Lit-tfajla ta' 11-il sena Enya Magri li rnexxielha tirbaħ konkors tal-mužika ġewwa Ragusa fi Sqallija.
- Lil Steven Fenech u lill-partner tiegħu s-Sinjorina Roxanne Buttigieg għall-wirja li taw matul il-ftuħ ufficjali tal-European Basketball Championships li saru ġewwa Frankfurt il-Ġermanja. Huma kienu jiffurmaw parti minn *formation team* internazzjonali. Wara huma rnexxilhom jirbħu fil-kategorija tal-Latin Class 2nd Championship waqt il-Manchester Grand Prix Wheechair Dance Sport Championships kif ukoll gew it-tielet fil-Wheelchair Showdance Championships. Huma ħadu sehem ukoll fit-Team Match Championships fejn kisbu l-ewwel post.
- Lil Nathan Vella li f'Mejju li għaddha rnexxielu jgħib il-Masters fis-Civil and Environmental Engineering mill-Università tal-Imperial College of London. Barra minnhekk huwa ġie wkoll ippromjat bil-Frank Hodgson Memorial Prize for Record of Exceptional Achievement in Scholarships.
- Lil William Chetcuti li waqt is-sbatax-il edizzjoni tal-Logħob tal-Mediterran li ġew organizzati bejn 1-20 u t-30 ta' Ĝunju 2013 ġewwa Mersin fit-Turkija, huwa rebaħ il-midalja tad-deheb fid-dixxiplina tad-double trap.
- Lill-Patri Christopher Vella SJ li ġie ordnat patri f'Lulju li ghadda.

**M
G ELLIEHA
ARAGE**

RENT-A-CAR

SELF DRIVE CARS AND TAXI SERVICE

SELF CATERING APARTMENTS & VILLAS

151, Dr. G. Borg Olivier Street, Mellieħa MLH 1020, Malta
 Tel: 2157 3134 Tel/Fax: 2157 3587 Mobile: 9949 9362
 E-mail: melliehagarage@onvol.net